

Magrupynyň nagyslaryndan

köňül

Category: Kitapcy, Sözler
написано kitapcy | 23 январа, 2025
Magrupynyň köňül nagyslaryndan

DAGDAN-DAŞDAN BETER AGYR GÜNÄNI, GYBAT BILEN ÝALAN SÖZLÄN DIL
GÖTÄR

■ Magrupynyň köňül nagyslaryndan

Muhammetdir garyp ymmat geregi,
Aly ermiş üşbu diniň diregi.
Ahyr Hakdan Magrupynyň dilegi,
Ozalda abraý, ahyrda iman.

* * *

Çyn ärler iblisiň sözüne gitmez,
Mynapyklar Hakyň emrini tutmaz.
Iman bilen şeytan bir ýerde ýatmaz,
Niçik mydar tapar goýun gurt bile.

* * *

Döwlet gelse bedasyyla bir pasyl,
Bilmez özün, eden işin tanymaz.
Bir namart ugrasa bir gün ganyma,
Reňgi gaçar, akyl-huşun tanymaz.

* * *

Ölmez jaýda namart bat biýr özüne,
Söweş günü gara çalar ýüzüne,
Köp muhannes aýalynyň sözüne, –
Uýar aña, kowmy-hyşyn tanymaz.

* * *

Bäş wagtyň goýmagyl, aýgyl senany,
Höwes etseň jennetdäki jenany,
Dagdan-daşdan beter agyr günäni
Gybat bilen ýalan sözlän dil götär.

* * *

Möwlam ýalan eder iman diňňäni,
Özüň öwüp, syndyrmagyn öňňäni,
Bäş ýüz kişä güýç bermedik töňňäni,
Gudrat bilen baran ýagsa, sil götär.

* * *

Bir ýigidiň mylakaty bolmasa,
Ol ýigidiň deňi-duşy begenmez.

* * *

Ajal gelse, bir dem goýmaz zamanyň,
Ganymat bile munda galsa nyşanyň.
Gahar aklyň alar, kine imanyň,
Ynan bu sözlere, gümandyr diýme.

* * *

Gel imdi, Magrupy, tany ýoluňy,
Kö hetdiňden aşma, bilgil halyňy,
Il derdine sarp eýlegen malyňy,
Peýda bil özüňe, zyýandyr diýme.

* * *

Tekepbir kylmagyl, menlik eýleme,
Bu baş günlük döwran gider, mal galmaz.

* * *

Ýigide ölinçä ýagşy at gerek,
Aýal gerek, zürýat gerek, at gerek,
Baryşmaga, gelişmäge ýat gerek,

Dyz döküler, kuwwat gider, bil galmaz.

* * *

Bihuda gezmegin, uçrarsyň derde,
Ryzkyň bolsa, Alla ýeter her ýerde,
"Aç" diýip gaýgyрма, dogry bar merde,
Zynhar muhannese ýüzüň tutmagyn.

* * *

Eý byradar, söýme loly aýaly,
Aldar seni, azdy:r, köpdür hyýaly,
Bu dünýä bir kör syçan dek mysaly,
Kökümüzden bir-bir kertip baradyr.

* * *

Magrupy diýr, aýtsam çilim şanyňa,
Ülpetleri köp ýygylar ýanyňa,
Zyýany köp bolar güýç, imanyňa,
Bir kysym gedaýa meňzär çilimkeş.

* * *

Ýagşy ogul – bilseň köňül çagydyr,
Ýoksuzlykdan iki golum baglydyr,
Ýaman hatyn ýygan malyň dagydyr,
Ýagşy hatyn öýüň goşuny şaýlar.

* * *

Towfyky-hedaýar peýweste hakdan,
Şeýtan ol bendäni azdyra bilmez.
Huda her kimsäge çoh döwlet berse,
Hiç kim ol döwleti ýazdyra bilmez.

* * *

Bu ýalançy dünýäni sen bihuda ötürme,
Beýle menaly dünýä, beýle bikär oturma,

Magrupy, sen zowk üçin köňlüňe gam getirme,
Haýyr işe tagjyl et, şer işiňi bitirme,
Hem dilde zikriň, pikriň bolsun ol Subhan bile.

* * *

Gussadan dür eýlegil, köňül mydama şat gerek,
Dört daşymda jan ýanan gardaş gerek, imdat gerek.
Hak ýene kylsa miýesser hem ýakynu-ýat gerek,
Bu köňülňiň hoşlugy ýalançyda zürýat gerek,
Dünýäde ýansa çyragym, bir nyşan istär köňül.

Sözler